

Фәйрүзә МӨСЛИМОВА

*Каен
жылысы*



ТАТАРСТАН
КИТАП
НӘШРИЯТЫ

Мөслимова Фәйрүзә

Каен жылысы = Березовая весна

«Татарское книжное издательство»

Фэйрүзә М.

Каен жылысы = Березовая весна / М. Фэйрүзә — «Татарское книжное издательство»,

ISBN 978-529-803539-2

Шагыйрә Фэйрүзә Мөслимованың бу китабына тормышка, яшәүгә мэхәббәт хисләре белән сугарылган, яктылык, ихласлык аша чагылыш тапкан лирик-фәлсәфи шигырьләре туплап бирелде.

ISBN 978-529-803539-2

© Фэйрүзә М.

© Татарское книжное издательство

Содержание

Безнең белән бәхетледер бу жир...	5
Ташуларны тыеп...	5
Яраттырасым килә1	6
Син – әкият	7
Дулкынланам?	8
Чык	9
Әй, кызлар...	10
Яшь аралаш көлү	11
Каен жылысы	12
Нәркисләр	13
Гөрләвек	14
Песиле тал зары	15
Икәү	16
Төшләрәмә китәм	17
Оя	18
Син түгел	19
Ничек яратыйм?	20
Күлэгә	21
Кит!	22
Каршылык	23
Һәлакәт	24
Хушлашу	25
Төөн	26
Әгәр китсәм...2	27
Капка хикәяте	28
Эллә...	29
Язар идем	30
Гашыйк	31
Апрель кары	32
Син	34
Исеңдәме?	35
Ясалма гөл	36
Чарасыз	37
Дога	38
Дингез	39
Минем исем	40
Гөлләр сере	41
Алкаларым сыңар-сыңар3	42
Һавасыз	43
Йосыф – Зөләйха	44
Их, әгәр дә...	45
Конец ознакомительного фрагмента.	46

Фэйрүзә Мөслимова

Каен жылысы. Шигырьләр

Безнең белән бәхетледер бу жир...

Ташуларны тыеп...

Язгы ташу, диләр, көчле булды,
Ярларыннан чыкты Шәбез, Тукмай...
Күңелемнән туган якларыма,
Ташуларга атылдым да уктай –

Тынып калдым, уйларыма талдым:
Яшьлегемнән киткәнемнән бирле,
Ургып аккан язгы ташуларны
Күзәткәнем, күргәнем юк димме?

Ташуларсыз ничек яшәгәнмен,
Яшәгәнмен ничек салмак кына?
Гомер буге актыммы мин шулай,
Тормыш агымына ярап кына?

Актарылды жаным ничәмә кат,
Түзим, дидем, ташмыйм ярларымнан.
Ә нигә соң ярга сыялмаган
Язгы ташу шундый сагындырган?

Акланырга тагын сәбәп таптым:
Елгалар бит елга бер кат таша.
Елгаларга – бер ел...
Ташуларны тыеп
Үтеп барам тулы гомер аша.

Яраттырасым килә¹

Тамчы булып, чәчләреңә
Уйнап тамасым килә.
Күңелендә ләйсән булып
Урын аласым килә.

Коштай очып, кочагыңа
Бер атыласым килә.
Иркәләнеп, бер мизгелгә
Онытыласым килә.

Күзләреңнән күзем алмый
Карап торасым килә.
Үзем яраткан кадәрле
Яраттырасым килә.

¹ Луиза Батыр-Болгари музыкасы.

Син – әкият

Мин сине уйлап чыгардым
Тик үзем өчен генә.
Ихлас белән ышандым да
Табындым исеменә.

Мин сине уйлап чыгардым,
Сине белмәгән килеш.
Әле һаман шул хыялдан
Башым әйләнеп йөреш.

Мин сине уйлап чыгардым,
Әкияткә буйсындым.
Кайчан күчтә чынбарлыкка
Синең күзләр, буй-сының?

Буй житмәслек рәшә булып,
Ник төшемә керәсең?
Сүнеп барган учагыма
Тагын ялкын өрәсең?

Дулкынланам?

Дулкынланам? Сиңа гына
Тоелгандыр шулай.
Тавышыңнан каушар өчен
Сәбәп тә юк болай.

Дулкынланам? Әйтер сүзем
Оныттырдың кебек.
Көтмәгәндә юлыкканга
Калдым, ахры, жебеп.

Дулкынланам? Менә кызык,
Идел кебек, имеш.
Язгы жилдән чайпалган чак
Инеш кенә килеш.

Синең тавыш давыл кебек –
Чайпалмаска өйрәт.
Ахрысы, хак: Идел кебек
Дулкынландым кинәт.

Чык

Үләннәрдә – таңгы чык,
Тар сукмакта – без икәү.
Чыланмыйча чыкларга
Ничек үтәргә икән?

Олы юлга чыгасың,
Тар сукмакта – мин генә.
Чыктагы таң нурлары
Сибелә күлмәгемә.

Чыландым, дим, монда – чык.
Ялгыш аңладың микән?
Ялгышканга сабышып,
Әллә алдадың микән?

Чакыргач чыгам, дисең,
Юк ла дәрәя кичәсе.
Таң чыкларын аралап,
Минем якка күчәсең.

Тар сукмакта – икебез,
Таң чыгы көлә-көлә
Тәпиләрне чылата,
Юлыбызга сибелә.

Әй, кызлар...

(Кыз жыры)

Яратудан шашкан чагым,
Төшемме бу, өнемме?
Әй, кызлар, дим, бәгырьләрем,
Кемгә сөйлим серемне?

Сөйгәнемнең минем өчен
Жаннарын бирер көне.
Сөөнөчтән балкып йөрим,
Юктыр ла моның сере?

Сөйләр идем дускама,
Үзәкләрен өзәрмен.
Әй, кызлар, дим, серләремне
Сөйләми дә түзәрмен.

Күрмәс өчен дус кызымның
Күз яше түгүләрен –
Йөрәгемнең януларын
Сиздерми йөрүләрем.

Әй, кызлар, дим, әйтегезче,
Кемгә сөйлим серләрем?
Жаннарыма урын тапмый
Өзгәләнгән көннәрем.

Яшь аралаш көлү

Син бу жиргә яратырга түгел,
Яраттырыр өчен яралган.
Белеп торам, сиңа гашыйк булам
Өр-яңадан, тагын яңадан.

Житми сиңа минем сөю генә,
Күпләр сөйсен, күккә ашырсын.
Күреп торып уйнак бу жаныңны
Яратуы шундый авыр соң!

Таһир өчен жанын кызганмаган
Зөһрә сыман үлсәм әгәр дә –
Сөөнечтән күтәрелер идең
Күкләрдән дә биек мөнбәргә.

Яраттыру өчен жаның фида
Үз-үзеңне артык сөясен.
Зөһрә булып, сиңең өчен үлсәм,
Сөөнечтән... син дә үләрсен!

Каен жылысы

Яз килгән дә бусагадан узмый,
Кыш әлегә усал, куркыта.
Ап-ак каен бөреләргә тулган,
«Өшерменме?..» диеп ут йота.

Ак каеннар юлы ап-ак карлы,
Өсләрендә куян эзләре.
Шул эзләрне ашыгып исни-исни,
Төлке узып китте элгәре.

Чаңгы юллары да төзек әле,
Эремәгән, жиргә батмаган.
Ял көннәре житкәч, чаңгычылар
Шуар әле тагын ак кардан.

Тик каеннар якынайта язны,
Каеннарның кайнар тәннәре:
Кәүсәләрен урап алган карның
Уелып кына төшкән мәлләре.

Тирәләре уйдык-уйдык үзән,
Бөреләр дә инде жылыныр.
Каен – кайнар! Ә кемгәдер бу яз
Үзе килгән төсле тоелыр!

Нәркисләр

Яз ямен күзләрдән яшергән
Кышымның тәрәзе бизәкле.
Күңелем күнгәндер, күрәсең,
Бизәкнең башкасы кирәкми.

Тик быел ашыкты нәркисләр –
Иртәрәк жанланды язлардан.
Арыну авыр шул алай да
Жаныңны каплаган бозлардан.

Наз иле яз ямен жибәргән –
Карашны нәркисләр иркәли.
Язларны зарыгып көтсәм дә,
Мәңгелек кышымнан китәлмим.

Өзелгән нәркисләр күп тормас –
Салкыннан тәрәзәм бозланган.
Әллә соң чыннан да жаныма
Жәйләргә чыгарга язмаган?

Уйларны чуалтты нәркисләр,
Зиһенне актарып ташлады:
Якты яз, нигә соң чәчәгең
Сагышым шикелле сап-сары?

Гөрләвек

Кояшның язгы нурлары
Кагылуга үрелеп,
Гөрләвек булып йөгерә
Таудагы кар иң элек.

Юлындагы бөтен карны
Уята да челтерәп,
Йөгерә генә – дингезгә үк
Барып житәргә теләп.

Тик төннәрен тундыра да,
Боз челтәрли чит-читен.
Инешләр соңрак уяныр,
Беренче булу читен.

Иң беренче күзен ача
Таудан төшкән гөрләвек.
Кечкенәме?
Йөрәгендә –
Ташкындагы егәрлек!

Песиле тал зары

*Су буенда тал үсә.
Башын киссәң, тагы үсә.*

Халык җыры

Дулкын шавы иркәләсә безне,
Кирәк түгел урман, болын да.
Мин дә үстем Казансуга карап,
Бөдрәләрем чайкап суында.

Казансуны бозлар каплаганда,
Ташуларны көттем зарыгып.
Туңмасын дип, йомшак карлар яуды,
Чыбыкларга калды ягылып.

Песи кебек иркә бөреләрем
Табигатьтән күчкән наз иде.
Ямьнәреңне язга, жиргә биреп,
Мәңге шулай матур кал инде!

Булмады шул! Кешеләре кырыс,
Сөймәделәр жирем, суым кебек.
«Песиле тал!» диеп ымсындылар,
Бәгыремне таладылар килеп.

Башын киссәң, тагы үсә, имеш,
Кисмәделәр юкса башны гына...
Җәрәхәтле жаным агар инде
Казансуның ярсып ташуында.

Икәү

Мин – куз гына, күмер генә!
Дөрләп китәм, тик өр генә!
Ә син – салмак, тымызык су.
Мөмкинме соң безне кушу?

Мин талпынам, хыялланам,
Учак булып эчтән янам.
Синен күңел күлдәй тыныч,
Күлдәй тыныч һәм... куркыныч!

Тыныч күлнең суы тирән,
Уйга калган нинди сердән?
Керер идем – ут чакларым,
Сүндерерсең учакларым.

Мөмкинме соң безне кушу?
Мин – утлы куз, син – суык су...
Тик барыбер кушылырбыз,
Икәү бергә юк булырбыз.

Төшләрәмә китәм

Төшләрәмә китәм, төшләрәмә...
Чынбарлыктан арган көннәрәм бу.
Яздан, күктән, синнән жылы көтөп,
Яктылыктан өмет өзгәнем бу.

Төшләрәмә китәм.
Төшләрәмдә
Кемне күрсәм, шуның ачык жаны.
Мин үзем дә күз яшәдәй чиста,
Анда сафлык, анда пакылек бары.

Һич югында, төшләрәмдә димен
Чынга ашсын теләк-хыялларым.
Өнемдә мин беркайчан да алай
Тоташ ямьгә ия булалмамын.

Мин хыялый. Төшләрәмә китәм –
Күңелемне алдар төннәрәм бу.
Яздан, күктән, синнән жылы көтөп,
Көнгә төнне кушып үргәнем бу...

Оя

Көннең бүген күнеле тулган –
Яшь коя да яшь коя.
Качар идем бу сагыштан –
Тапсагызчы бер оя!

Ул ояда якты булсын,
Оныттырсын болытны.
Югыйсә бүген үзем дә
Тискәрерәк холыклы.

Ул ояда жылы булсын
Күшеккән күңелемә.
Яшьле көнем үзе миңа
Теләсен ияргә.

Иярсен, әйдә, иярсен,
Керсен күркәм ояга,
Жылысында изрәсен дә
Оялсын яшь коярга.

Эзлик эле шундый оя,
Яктырсын бөтен дөнья!

Син түгел

Эссе көндә сусап килдем,
Саф чишмәдер син дисәм,
Агуладың сиздермичә –
Чишмә түгелсең икән.

Ни өчен соң бөтен тәнем,
Жаным яралы дисәм,
Гөлчәчәк дип үрелгәнем
Шайтан таягы икән.

Күбәләк булып тереләм
Мин шайтан таягында.
Кайларга барып кунарга,
Кемнәргә таянырга?

Канатымда – жылы сулыш,
Син диеп тетрәп китсәм...
Назлый мине язгы кояш!
Юк, син түгелсең икән.

Ничек яратыйм?

Алып кердең таң-сарайга:
– Монда кал, – дидең, –
Мәхәббәтем, йөрәгемә
Шифа сал, – дидең.

Утка очкан күбәләктәй,
Шундый сөендем!
Ул чагында хыялымда
Гел син, син идең.

Шул сарайда яшим хәзер,
Йөрәктә – яра.
Минем сөю төсә булып,
Ал шәфәкь яна.

Мәгарәндә минем яшьлек
Сүрелеп бара.
Синең исә хыялыңда –
Иркенлек, дала.

Күңел тулы сагыш кына,
Ничек таратыйм?
– Яратмыйсың мине, – дисең,
Ничек яратыйм?

Күләгә

Канатланмый күңел, канатланмый.
Синен янда минем күләгәм,
Күрәсеңме, очып китә алмый,
Тик тирәндә йөри үрмәләп?

Күләгәләр белән жайлыдыр ул,
Юк теләге, шашкын хисләре...
Синен күңел оча канатланып,
Минем күңел әллә нишләде.

Күләгәле күләгәләр булмый.
Икебезнең берсе чын кала.
Син очасың, янәшәндә минме?
Юк, күләгәм бары чайкала.

Яратуның зурдыр бәяләре –
Жаннарыңны ярып түлә дә...
Хакларының шулмы хаклануы:
Үлгән жан да мескен күләгә?..

Кит!

Ишегеңне ачык калдырып кит,
Үтәли жил, әйдә, йөгерсен!
Тәннәремне алган кайнар утны,
Һич югында, өрөп сүндерсен!

Ишегеңне ачык калдырып кит,
Бер сүзеңне көтеп көйгәндә,
Үтәли жил киссен бәгырьләрне,
Кайнар яшем кипсен жилләрдә.

Ишегеңне ачык калдырып кит,
«Китмә!» дими чак-чак тыелаң.
Таш кыядай калаң, син китүгә
Убылаң да төшәң, коелаң.

Беләсеңдер кыя-ташларны да
Исә-исә жилләр кисәсен.
Ишегеңне ачык калдырып кит!
...Аңламагач, нихәл итәсең?

Каршылык

Син яшеннәр эзләп китеп бардың,
Карашыңда – яшен сурәте.
Хыялымны ияртмәгән өчен,
Болытларны килми күрәсем.

Яшеннәрдән ниләр көтәсендер,
Сызыла да үтә – бер мизгел!
Сабыр савытларым яңгыр юа,
Тамчылары инде йөз, меңдер.

Син яшеннәр эзләп йөргән чакта,
Болытлы көн – минем халәтем.
Мин бер мизгел түгел яшен кебек,
Мин яратмыйм яшен сурәтен.

Жылы биргән жир учагын сөям,
Син – яшенне. Ничек әрнетә!
Икебез дә утка гашыйк юкса,
Ике якта язмыш йөретә.

Һәлакәт

«Син әйткәнсең, дип әйттеләр...
Сөйләгәннәр... сөйләде...» –
Сүз дулкының көймәбезне
Кыяларга терәде.

Кыяларга менеп булмый,
Юллар ябык диңгезгә,
Чоңгылларда, бата-калка,
Йомычка-көймә йөзә.

Чоңгыл йотар мизгел житкән,
Һаман кага дулкының.
Каршы жылгә күкрәк куям,
Юк жавабым, юк тыным.

Әйтер сүзем алтын булса,
Эндәшмәвем – көмештер.
Икебезнең беребез хет
Жегет булу тиештер.

Хушлашу

Яшьлегенне бүләк итәм сиңа –
Иң шәп чагын, минсез үткәнен тик,
Минле көннәр күз алдыңа килеп,
Бүленмәсен татлы төшләрәң дип.

Яшьлегеннең минсез чагында кал,
Минле чакны каргамассың анда.
Барыр юлым авыр, хушлашыйм да
Чыгып китим каршы бураннарға.

Яшьлегеннең минсез чагында кал,
Өстерәмә минле көннәр йөгән –
Иңнәрәңнән как та тузаннарын,
Кабат-кабат яшьлегенә сөен!
Яшьлегенне бүләк итәм сиңа...

Төен

Ялгызлыкка түзәм, түзәм,
Кадерсез яр булу кыен.
Нинди мәгънә мин янудан,
Синең өчен булгач уен?

Качыш-качыш уйный алмыйм,
Мин болардан туйган инде.
Уеннардан уймак чыгып,
Чөчкә аклар кунган инде.

Сабырлыгым ник сыныйсың,
Яннарымда уйнап йөрөп?
Өзеләм дә ялганамын
Төенләнгән жепләр кебек.

Күңелдә гел төен генә...
Синең күзләр көлә әле.
Кадерсез яр була күрмим,
Ялгызлыкка түзәм әле.

Әгәр китсәм...²

Күзләрендә минем күзләр калыр,
Колагыңда минем сүзләр калыр,
Чәчләрендә – минем куллар назы.
Ниләр әйтим тагын... моннан ары?

Синен жанда минем жаным яшәр.
Кемнәр сиңа минем кебек дәшәр?
Минем кебек бүтән бармы тагы?
Ниләр әйтим сиңа... моннан ары?

Янәшәңдә яңа парың булыр.
Мине уйлап, көн дә күңелең тулар –
Ташлап китсәм әгәр бу дөньяны.
Ниләр әйтим икән... моннан ары?

Ниләр әйтим икән моннан ары?
Моннан ары әллә сүзләр бармы?
Жан авазым йолдызларга аша:
«Авыр булыр сиңа миннән башка-а-а!»

² Жәгъфәр Касыймов музыкасы.

Капка хикэяте

Иллэр гизгэн яшь егетне,
Юллардан арган чакта,
Канатларын коштай жилпеп
Чакырды зэңгэр капка.

Иллэр гизгэн яшь егетнең
Килмәде сер бирәсе,
Офыклар дэшкән чагында
Капкага сөргенәсе.

Таң капкасы нинди алсу,
Ничек шунда житәсе?..
Тик ансының, кер монда, дип,
Юктыр, юктыр көтәсе.

Офыкларга буй житәрме?
Янадан кайткан чакта,
Хыялына фида жанны
Кемнәр көтәр бу якта?

Иллэр гизгэн горур затның
Килер башын иясе.
Зэңгэр капка ачылмас шул,
Күтәрелмәс келәсе...

Әллә...

Әллә кайтам үз кыйблама,
Әллә китәм кыйбламан?
Мин коенган көмеш сулар
Чайпалган да болганган.

Уйнап йөзгән балыкларын
Күрмим инде үтәли:
Әллә күлем алышынган,
Әллә үзем бүтән мин?

Уртасында кул житмәслек
Төнбоеклар үскәнен,
Ай нурыннан туган гөлне
Хәтерлимен бит әле.

Чайпалса да, болганса да,
Мин йөзәсе сулар бу.
Ахрысы, түзә алмамын,
Чоңгылына чумармын.

Яшел чәчен иңгә салган
Чын Су анасы кебек
Яр буена чыгармын мин,
Бака ефәге киеп.

Тулган ай да хәйран калыр
Миндәге үзгәрешкә:
Бака ефәге киярмен,
Су әйләнер көмешкә.

Төнбоеклар үсеп чыгар
Күлләремдә янадан...
Мин коенган сулар көмеш –
Китә алмам кыйбламан!

Язар идем

Кич утырып хатлар язар идем,
Уйларында эгэр мин булсам.
Ай нурыннан балкыр иде дөнья,
Хыялымда сиңа сыенсам.

Ятмас идем хэтта йокларга да
Ул бэхетле нурлы төннөрдә.
Язар идем айлы каләм белән,
Хатларымны көтсәң эгэр дә.

Тылсым өрөп ап-ак кәгаземә,
Яшь гомерне кире кайтарып,
Язар идем, язар идем сиңа,
Хисләремә үзем таң калып.

Ләкин беләм: гомер үтә тора,
Хыяллардан үзгә чынбарлык.
Айлы төндә шигырь генә язам,
Хат язарга сиңа оялып.

Гашыйк

Кулларыңны куйчы маңгаема,
Сизәсеңме, ничек яна башым?
Күзләреңә кереп адаштыммы,
Канатланып, күкләргәме аштым?

Рухым бүген әллә кайда йөри...
Кайнар башым – синең алларыңда.
Күзләреңә карап талпындым да
Былбыл булдым сөю аланыңда.

Сүзләр артык, йөрәк кенә сөйли.
Хыялый мин синең яннарыңда.
Их, шул килеш жырга әйләнергә,
Әкияткә барып ялганырга!

Хәйләсездер бу хыялый сөю,
Мөмкин түгел хистә алданырга!..
Мин тезләнеп сәждә кылам бүген
Мәхәббәтнең ихлас ялганына...

Апрель кары

Ятып ауныйсымы
апрель карларына?
Апрель карларыдай
эллэ каралырга?
Кар сулары кебек
язгы жиргә сеңеп,
Умырзая булып
кабат яралырга?

Менә нинди хыял,
Менә нинди ярсу!
Кучкыл карны ябынып
жәйрәп ята басу...
Орлык төшәр көнне
көтәсеме озак,
Кайчан күзгалыр дип
Елгаларда ташу?

«Кайчан яфрак ярам?» –
ди каенда бөре.
Кояш нурларында
бүрткән инде үзе...
Ә син, имеш, шулчак,
көзләреңә китеп,
Ямансулап йөре,
еламсырап йөре...
.....

Аунар идем, диеп,
апрель карларында.
Юләр хыяллар бер
тиеш таралырга.
Бөре сыман бүрткән
хисләреңне тыеп,
Бик акыллы кеше
булып саналырга.

Менә нинди хыял!
Апрель кары эри...
Ә күзләргә бер дә,
бер дә йокы керми!
Шытып чыгачагын
Умырзая булып
Апрель кары эле
Төшендә дә күрми...

Син

Сабыр савытларым тулган чакта
Чайпалдырмый тотып торучы – син.
Иләсләнеп, хисем кузгалганда,
Гаеп итми йотып торучы – син.

Эндәшмичә газап өстәүчем дә –
Тилмерепләр синнән сүз көткәндә.
Кытай диварыдай – ышанычлым,
Суга таянгандай – шик-шөбһәм дә.

Ни могжиза – тоташ каршылык син...
Шул килеш тә – жанның иң түрөндә!
Мин таянам сиңа таш дивар дип,
Рисвай итмә авып ил күзендә.

Һәм битараф кына була күрмә,
Тап үзендә сыендырыр көчне –
Үзең кебек тоташ кытыршылык,
Каршылыктан торган минем хисне.

Исеңдәме?

Исеңдәме Казан урамнары,
Күккә ашкан биек-биек йортлар?
Безгә карап бәхет юрагандай
Күз кысышкан аллы-гөлле утлар?

Икәүләшеп очып уздык бугай
Иксез-чиксез озын урамнарны.
Жаныбызны, жылы өермәдәй,
Бары шатлык, шатлык урап алды.

Исеңдәме, яңгыр яуган иде,
Житәкләшеп, гөрләвекләр кичтек?
Бөтен Казан карап торган чакта,
Алдыбызга күктән йолдыз төште.

Кулларымны, алып кулларыңа,
Йолдыз йөзгән гөрләвектә юдың.
Кулым гына түгел, бөтен тәнем,
Жаным белән садә-чиста булдым.

Исеңдәме болар, исеңдәме?
Дәшмисең һич, димәк, төшенмисең.
Кичер, берүк, үзем генә белгән,
Үзем генә күргән төшем ич син!

Ясалма гөл

Янып торган кызыл гөлләр! –
Чак сыйдырган кочагына.
Шул егеттән күзем китми.
Зиһен әйтә: «Юкка гына!»

Егетендә бер эшем юк,
Гөлдән туймас күземдер бу.
Нәрсә зиһен? Матурлыкка
Гөл мәкиббән үземдер бу.

Кайсы гына бәхетлесе
Лаек икән шул гөлләргә?
Берсен генә миңа бирсә...
Мин кемнәндер кимме әллә?

Сабый кебек нәүмиз торам,
Чәчәкләрдән күзем китми.
Нигә миңа беркем бүген
Кызыл гөлләр бүлөк итми?

Тукта, чү, дим, егет миңа
Бер чәчәкне сайлап алды:
Гөл бәйләме тере иде,
Каян тапты ясалманы?

Ясалма гөл сузды көлеп,
Үзе инде китеп бара.
Гөлгә карап нәүмиз торам,
Әйтерсең лә сабый бала...

Чарасыз

– Очма утка, очма утка,
Очма утка, тукта!
Күбэләккә – кисәтү ни?
Үз жаным ул юкса!

Ялкын хужа минем жанга –
Хет кычкырып ела!
Бу гөнаһсыз гөнаһларны
Ярлыкармы Хода?

Үз-үземне тирги-тирги
Тилмерәмме юкка?
Чамасызмын, чарасызмын
Йөрәктәге утка.

Күбэләктәй кыю жаным!
Акыл синнән курка:
– Очма утка, очма утка,
Очма утка, тукта!

Дога

Йолыгыз мине гөнаһтан,
Гөнаһсыз шигырьләрем.
Бу – минем ихлас йөрәктән
Соравым, гозерләвем.

Сәждәгә киткән шикелле
Тезләнәм кәгаземә.
Тик ул гына төшенә күк
Сагышым сәбәбенә.

И минем мондаш шигырьләр,
Бар серем сездә генә.
Яшәү йөгә авыр, авыр...
Кәгазем түзә менә.

Безнең гомер – чиксезлектә
Сызылып үтү генә...
Ак кәгазем, киткән чакта
Үткәнгә үкендермә.

Бу минем, китеп сәждәгә,
Ихластан гозерләвем:
Аралагыз гөнаһлардан,
Гөнаһсыз шигырьләрем!

Дингез

Ничек керми калмак кирәк,
Чакырса дингез әгәр?
Айкалдым бер, чайкалдым бер –
Дулкыннар зәңгәр, зәңгәр.

Айкый дулкын, чайкый дулкын,
Чиксез суның юк яры.
Шул микәнни адашулар?
Ә дингез сары, сары...

Нинди бетмәс чайкалу бу?
Хәлләрем китеп бара.
Үкенмәм кебек батсам да,
Ә дингез кара, кара...

Караны ярып ургалай,
Күкләрдә уйный яшен.
Бәлки, ярга юл табармын?
Ә дингез яшел, яшел...

Гомер – дингез, төсләр уйный...
Ниләр көтә тын ярда?
Калып булмый, житеп булмый,
Йөзмичә дә юк чара.

Минем исем

*Китәрсең дә югалырсың,
Күңел кырында бер гөл...*

Усал шаярту

Китәрмен дә югалырмын,
Төшмәм хәтта исегезгә.
Телгә керсә төртелерсез
Минем кыен исемемә.

Һәр сүзегез тиеш чакта
Энже кебек тезелергә,
Ачуыгыз килер микән
Көрмәкләнгән телегезгә?

Таң гөлләре эзер чакта
Сезнең өчен өзелергә –
Минем исем... сезнең телне
Буйсындырмас үзегезгә...

Гөл чугыннан тамган чыкны
Киптерергә күзегездән
Кояш булып балкучыны
Сизмәссез дә күтегездә.

Күнел-кырда гөлләр чиксез...
Тезгән чакта түшегезгә
Китәрмен дә югалырмын,
Көрмәм хәтта төшегезгә!

Гөлләр сере

Сөйләшәләр гөлләр, агачлар да...
Тик ишетү безгә язмаган.
Үз-үзебез белән артык мәшгуль,
Без югары, өстен яралган.

Ә гөлләр бит безнең өчен яши.
Ә гөлләр бит безне ишетә.
Чын күңелдән бүләк ителгәнә
Чәчәк ата өзгән килеш тә.

Әйтелмичә калган сүзләрне дә
Гөлләр тоя, гөлләр сизенә:
Рәнжегәндә күңел, безнең өчен
Чәчәкләрнең жаны өзелә.

Ник гөлләрне аңламыйбыз икән? –
Сәбәпләрен әле тапмадым...
Беләсеңме, син китергән гөлләр
Минем өйдә чәчәк атмады...

Алкаларым сыңар-сыңар³

Алкаларым сыңар-сыңар,
Йә югала, йә сына.
Сыңар-сыңар алкаларым
Үз парларын юксына.

Челтерәми инде күптән
Колагымда тамчылар.
Карыймын да алып куям –
Алкам гел сыңар-сыңар.

Алларымда ничә алка
Моңая ялгыз гына.
Һәркайсына пары кирәк,
Таң булып кабынырга.

Уйнамаган инде күптән
Колагымда таң нуры.
Карыймын да алып куям –
Сыңар алкалар моңлы.

Алкаларның берсенә дә
Тиң түгел башка сыңар.
Шулар сыман парсыз гына
Минем дә гомер узар.

Сокландырмас инде бүтән
Колагымда алкалар.
Карыймын да алып куям,
Һәркайсы сыңар-сыңар.

³ Илфат Дәүләтшин музыкасы.

Һавасыз

Мин бит сиңа һава кебек идем,
Хәлең ничек хәзер һавасыз?
Бардыр дустаның,
бардыр сердәшен дә,
Ә һаваның булмый яңасы.

Мин бит сиңа һава кебек кирәк,
Суламыйча ничек яшисең?
Тел тибрәтеп,
«кил» дип дэшәр идең,
Миннән башка, беләм, ятим син.

Үз-үземә зур бәядер, бәлки?
Әллә сиңа шулай ышанам?
Уйны – уйга, жанны жанга ялгап,
Күңелемнән сиңа юл салам.

Тел тибрәтеп үзең чакырмагач,
Синең якка юллар өзек бит.
Үрсәләнеп сөрән салуым бу:
– Мин бит сиңа
һава кебек! – дип.

Йосыф – Зөләйха

Төшләремә керәсең дә
Зөләйхага Йосыф кебек,
Таң атканда юк буласың,
Үзәгемне өзеп-өзеп.

Юк, кабатлый алмам, ахры,
Зөләйханың дэртле жанын.
Күреп туймас сурәтеңне
Хыялымнан куам тагын.

Заман бүтән, уйлар башка,
Ерак калган кыйссалар да...
Сине күрсәм тетрәп китәм –
Йосыф бугай син чыннан да.

Юк, эндәшмәм сине даулап,
Кыю булмам Зөләйхадай.
Учка кысам йөрәгемне:
Син чыннан да Йосыф бугай.

Безне кемнәр тиңли алыр?
Кичер мине. Вакыт – хаким.
Төшләремә керәсең дә:
– Саумы, Йосыф! – дип кабатлыйм.

Их, әгәр дә...

Минем сүзләрне сөйлисәң,
Үзең беләсәң микән?
Әллә инде юри шулай
Миннән көләсәң микән?

Көлсәң ни дә, көлмәсәң ни?
Миңа нигә анысы?
Рәхәт икән үз-үземне
Синең сүздән танийсы.

Рәхәт икән, иреннәрең
Минем җырны көйләсә.
Их, әгәр дә күңел күзем
Нәкъ киресен күрмәсә!

Их, әгәр дә күңел күзем
Суқыр булса кайчакта,

Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.